



षोडश

# बिहार विधान सभा

पंचदश सत्र

तारांकित प्रश्न

वर्ग-4

बृहस्पतिवार, तिथि 15 फाल्गुन, 1941 (श०)  
05 मार्च, 2020 (ई०)

प्रश्नों की कुल संख्या 102

(1) लोक स्वास्थ्य अभियंत्रण विभाग	..	..	12
(2) नगर विकास एवं आवास विभाग	..	..	31
(3) राजस्व एवं भूमि सुधार विभाग	..	..	21
(4) कृषि विभाग	..	..	13
(5) पशु एवं मत्स्य संसाधन विभाग	..	..	12
(6) खाद्य एवं उपभोक्ता संरक्षण विभाग	..	..	09
(7) सहकारिता विभाग	..	..	04

कुल योग -- 102

#### निजात दिलाना

\*937. श्री लालबाबु राम--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि मुजफ्फरपुर जिला के सकरा एवं मुरौल प्रखंड का जलस्तर नीचे चले जाने के कारण आम जनता को पेयजल का संकट हो गया है, यदि हाँ, तो सरकार कबतक पेयजल संकट से निजात दिलाने का विचार रखती है, नहीं, तो क्यों ?

#### पुनर्निर्माण कराना

\*938. श्रीमती सुनीता सिंह चौहान--क्या मंत्री, सहकारिता विभाग, यह बतलाने की कृपा करेंगे कि क्या यह बात सही है कि सीतामढ़ी जिलान्तर्गत परसौनी प्रखंड के भुल्लौली, कनहौली, गजपति में सहकारिता विभाग को भवन का कुछ अंश टूट कर गया है एवं भवन काफी जर्जर हो गया है तथा चहारदीवारी भी नहीं है, यदि हाँ, तो सरकार उक्त भवन का चहारदीवारी सहित पुनर्निर्माण कबतक कराने का विचार रखती है, नहीं, तो क्यों ?

प्रभारी मंत्री--स्वीकारात्मक । वस्तुस्थिति यह है कि प्रश्न में वर्णित जर्जर भवन पूर्व में गठित भुल्लौली, कनहौली, गजपति, बहुधंधी सहयोग समिति का था जिसका बाद में परसौनी, खिरोधर पैक्स में विलय हो गया है । वर्तमान में परसौनी, खिरोधर पैक्स में आई०सी०डी०पी० योजनान्तर्गत निर्मित 100 मे० टन क्षमता के एवं राज्य योजना अन्तर्गत निर्मित 200 मे० टन क्षमता का गोदाम पैक्स कार्यालय के साथ उपलब्ध है ।

जहाँतक गोदाम भवन का चहारदीवारी सहित पुनर्निर्माण का प्रश्न है, इस संबंध में विभाग द्वारा वर्तमान में कोई योजना संचालित नहीं है । यदि भविष्य में विभाग द्वारा पैक्सों में पूर्वनिर्मित गोदामों के चहारदीवारी सहित मरम्मत हेतु कोई योजना लायी जाती है तो सरकार इसपर विचार करेगी ।

#### कार्रवाई करना

\*939. श्री शमीम अहमद--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि--

(1) क्या यह बात सही है कि पूर्वी चम्पारण जिला के छौदादानों प्रखंड अन्तर्गत धरहरी एवं बनकटवा प्रखंड अन्तर्गत ईनरवा, फुलवार के महादलित टोला में सोलर वाटर प्लान्ट का निर्माण कार्य वर्ष 2016 से प्रारंभ किया गया है ;

(2) क्या यह बात सही है कि चार वर्ष बीत जाने के बाद भी उक्त दोनों स्थानों पर अभीतक विभागीय उदासीनता के कारण आधा-अधूर कार्य कराकर छोड़ दिया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार इसकी उच्चस्तरीय जाँच कराते हुये दोषी पदाधिकारी एवं संवेदक के विरुद्ध कार्रवाई करते हुये कार्य को पूर्ण कराने का विचार रखती है, नहीं, तो क्यों ?

#### निर्माण करना

\*940. श्रीमती रेखा देवी--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पटना जिलान्तर्गत मसौढ़ी नगर परिषद् में बस पड़ाव का निर्माण नहीं किये जाने से वहाँ के यात्रियों को काफी परेशानी हो रही है एवं सड़क आम की स्थिति बनी रहती है, यदि हाँ, तो सरकार उक्त वर्णित स्थल पर बस पड़ाव का निर्माण कबतक कराने का विचार रखती है, नहीं, तो क्यों ?



## नाला सहित सड़क बनाना

\*941. श्री चन्द्रसेन प्रसाद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि नालन्दा जिलान्तर्गत नगर पंचायत इस्लामपुर में जगदम्बा द्वार (गेट) से दुर्गा स्थान होते हुये भारत माता तक जाने वाली सड़क अत्यन्त जर्जर स्थिति में है, जिसके कारण हमेशा जाम की स्थिति बनी रहती है, यदि हाँ, तो सरकार वर्णित सड़क का नाला सहित निर्माण कबतक कराने का विचार रखती है, नहीं, तो क्यों ?

## भुगतान करना

\*942. श्री विजय प्रकाश--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि जमुई जिला में नगर निकाय के 17 वाडों में नली-गली योजना का कार्य निष्पादन हेतु प्राक्कलित राशि निकाय को प्राप्त है ;

(2) क्या यह बात सही है कि उक्त 17 वाडों में से 15 वाडों में नली-गली योजना का कार्य पूर्ण हो गया है, जिसको पिछले तीन महीने से भुगतान की प्रक्रिया रोक कर रखा गया है ;

(3) यदि उपर्युक्त खंडों के उत्तर स्वीकारात्मक हैं, तो सरकार जाँच करके दोषी के विरुद्ध कार्रवाई को साथ कबतक राशि का भुगतान करना चाहती है, नहीं, तो क्यों ?

## उढ़ाही करना

\*943. श्री गुलाब यादव--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि मधुबनी जिला के झंझारपुर प्रखंड क्षेत्र में मत्स्यपालन हेतु चिह्नित तालाबों का विगत छः माह पूर्व निविदा प्रकाशित कर तालाबों की उढ़ाहीकरण का कार्य प्रारंभ किया गया था, जिसमें से कुछ तालाबों का निविदा नहीं होने से उढ़ाहीकरण नहीं हो सका है, यदि हाँ, तो सरकार झंझारपुर प्रखंड के शेष तालाबों का उढ़ाहीकरण कार्य कराने का विचार रखती है, नहीं, तो क्यों ?

## निर्माण करना

\*944. श्री अशोक कुमार सिंह (203)--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि--

(1) क्या यह बात सही है कि कैमूर जिला के दुर्गावती प्रखंडान्तर्गत दुर्गावती बाजार में पेयजल योजना के तौर में 2 मोटर गिर जल के कारण सुचारू रूप से पेयजल की आपूर्ति नहीं होती है ;

(2) क्या यह बात सही है कि उक्त मोटर से कम पानी निकलने के कारण बाजारवासियों को टैंकर से पानी पहुँचाया जाता है, फिर भी पूर्ण रूप से आपूर्ति नहीं हो पाता है ;

(3) यदि उपर्युक्त खंडों के उत्तर स्वीकारात्मक हैं, तो सरकार दुर्गावती बाजार में नये जलस्रोत का निर्माण कबतक कराना चाहती है, नहीं, तो क्यों ?

## राशन कार्ड उपलब्ध करना

\*945. श्री सत्यदेव प्रसाद सिंह--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि सरकारी आदेशानुसार सीवान जिला के प्रखंड बसन्तपुर के वहीगा एवं बसन्तपुर सहित अन्य पंचायतों के उपभोक्ता द्वारा राशन कार्ड में नाम दर्ज कराने हेतु 6 माह पहले आवेदन प्रखंड में जमा किया गया था, परन्तु अबतक राशन कार्ड मुहैया नहीं कराया गया है, यदि हाँ, तो सरकार उक्त आवेदनों का निपटारा कर कबतक राशन कार्ड मुहैया कराना चाहती है, नहीं, तो क्यों ?



### कृषि कॉलेज की स्थापना

\*946. श्री शमीम अहमद--क्या मंत्री, कृषि विभाग, यह बतलाने की कृपा करेंगे कि--

(1) क्या यह बात सही है कि राज्य स्तर पर आज भी 85 प्रतिशत ग्रामीण जनता कृषि पर आधारित है ;

(2) क्या यह बात सही है कि पूर्वी चम्पारण जिला में कृषि कॉलेज की स्थापना नहीं होने के कारण छात्र एवं छात्राओं को पठन-पाठन हेतु अन्यत्र स्थानों पर जाना पड़ता है, यदि हाँ, तो सरकार कबतक उक्त जिला में कृषि कॉलेज खोलना चाहती है, नहीं, तो क्यों ?

प्रभारी मंत्री--(1) अस्वीकारात्मक ।

(2) अस्वीकारात्मक । वस्तुस्थिति यह है कि पूर्वी चम्पारण जिला के पीपरकोटी में पंडित दीनदयाल उपाध्याय उद्यान एवं खानिकी महाविद्यालय कार्यरत है । यह महाविद्यालय डॉ० राजेन्द्र प्रसाद केन्द्रीय कृषि विश्वविद्यालय, पूसा के अधीन संचालित है ।

### नाला का निर्माण

\*947. श्री संजय सगुवगी--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि दरभंगा नगर निगम क्षेत्रान्तर्गत वार्ड नं० 22, मोहल्ला शिवाजीनगर, सूरी धर्मशाला, छोटे पाजियार के घर एवं वैद्यनाथ सहनी के घर भाया शंभू सिन्हा के घर होते हुए टी० के० सेन अधिवक्ता के घर तक नाला निर्माण का प्राक्कलन बनाने का निर्देश विभाग ने छः माह पूर्व बुडको को दिया था ;

(2) क्या यह बात सही है कि उक्त दोनों योजना की स्वीकृति अभीतक नहीं मिली है, जबकि उक्त मोहल्लों में जल-जमाव की समस्या बनी रहती है ;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त दोनों नाला निर्माण की योजनाओं को स्वीकृति कबतक देना चाहती है, नहीं, तो क्यों ?

### मिट्टी की जाँच

\*948. श्री मदन मोहन तिवारी--क्या मंत्री, कृषि विभाग, यह बतलाने की कृपा करेंगे कि--

(1) क्या यह बात सही है कि पश्चिम चम्पारण जिलान्तर्गत बेतिया के मझौलिया प्रखंड में किसानों के जमीन की मिट्टी जाँच के लिए किसान भवन का निर्माण वर्ष 2014 में हो चुका है ;

(2) क्या यह बात सही है कि भवन निर्माण के विगत दो वर्ष होने पर भी प्रयोगशाला, तकनीकीविद् एवं आवश्यक उपकरण उपलब्ध नहीं रहने के कारण क्षेत्र के किसानों की मिट्टी की जाँच की सुविधा नहीं प्राप्त हो रही है ;

(3) यदि उपर्युक्त खंडों के उत्तर स्वीकारात्मक हैं, तो सरकार मझौलिया प्रखंड में मिट्टी जाँच के लिए तकनीकी कर्मचारियों एवं उपकरणों की व्यवस्था कबतक कराने का विचार रखती है, नहीं, तो क्यों ?

### नल-जल योजना में तेजी लाना

\*949. श्री वीरेन्द्र कुमार सिंह--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि औरंगाबाद जिले के नवीनगर नगर पंचायत में सात निश्चय का कार्य बहुत ही धीमी गति से चल रहा है ;

(2) क्या यह बात सही है कि सात निश्चय योजना में नल का जल 14 वार्ड में से सिर्फ चार वार्ड में शुरू किया गया है, जबकि वर्ष 2019 तक कार्य सम्पन्न होना था ;

(3) यदि उपर्युक्त खण्डों के उत्तर स्वीकारात्मक हैं, तो सरकार नवीनगर नगर पंचायत में नल-जल योजना को तेजी से कार्यान्वित कराने का विचार रखती है, नहीं, तो क्यों ?

### स्थापित करना

\*950. श्री अचमित ऋषिदेव--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि भारत सरकार द्वारा संचालित सब मिशन एग्रीकल्चर मेकेनाइजेशन योजना अन्तर्गत केन्द्रांश 75 प्रतिशत एवं राज्यंश 25 प्रतिशत के अनुपात में राज्य में 138 कृषि यंत्र बैंकों की स्थापना करने का निर्णय राज्य सरकार द्वारा वर्ष 2015-16 में लिया गया है, जिसमें प्रत्येक जिलों में 10 लाख रुपये का दो-दो, 25 लाख रुपये का एक-एक एवं 24 जिले में 40 लाख रुपये की लागत से एक-एक केन्द्र स्थापित करने का लक्ष्य है, यदि हाँ, तो सरकार इस योजना के अन्तर्गत अररिया जिलान्तर्गत रानीगंज में कृषि यंत्र बैंक स्थापित करने का विचार रखती है, नहीं, तो क्यों ?



## बस स्टैंड का निर्माण करना

\*951. श्री अभय कुमार सिन्हा--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि गया जिला के टिकारी विधान सभा क्षेत्र अन्तर्गत टिकारी नगर पंचायत में बस स्टैंड निर्माण हेतु विभाग के संयुक्त सचिव के पत्रांक 107, दिनांक 28 फरवरी, 2014 एवं कार्यालय आदेश संख्या 81, दिनांक 28 फरवरी, 2014 द्वारा 1,60,00,000 रु की राशि नगर पंचायत टिकारी को प्राप्त कराई गई थी ;

(2) क्या यह बात सही है कि खण्ड (1) में वर्णित बस स्टैंड के निर्माण के लिए भूमि की उपलब्धता के बावजूद निर्माण नहीं किया जा सका है ;

(3) यदि उपर्युक्त खण्डों के उत्तर स्वीकारात्मक हैं, तो सरकार खण्ड (1) में वर्णित नगर पंचायत में कब तक बस स्टैंड का निर्माण कराने का विचार रखती है, नहीं, तो क्यों ?

## कार्य पूरा करना

\*952. श्री अमित कुमार--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि--

(1) क्या यह बात सही है कि शिवहर जिलान्तर्गत डुमरी प्रखण्ड के ग्राम पंचायत मकसुदपुर कररिया में गली-नाली एवं हर घर नल-जल योजना के तहत कार्य प्रारम्भ किया गया है ;

(2) क्या यह बात सही है कि उक्त योजना का कार्य वर्तमान समय में राशि उपलब्ध नहीं रहने के कारण ठप्प है, जबकि योजना पूर्ण करने की तिथि मार्च, 2020 निर्धारित है ;

(3) यदि उपर्युक्त खण्डों के उत्तर स्वीकारात्मक हैं, तो सरकार उक्त योजना मद में शीघ्र राशि उपलब्ध कराकर कार्य पूरा कराने का विचार रखती है, नहीं, तो क्यों ?

## अतिक्रमण मुक्त करना

\*953. श्री अशोक कुमार (132)--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि--

(1) क्या यह बात सही है कि समस्तीपुर जिलान्तर्गत वारिसनगर प्रखंड में मोहिउद्दीनपुर कैला चौक के पास पशु चिकित्सालय दस वर्ष पूर्व से कार्यरत है ;

(2) क्या यह बात सही है कि इस पशु अस्पताल के लिये स्थानीय लोगों द्वारा पन्द्रह कट्ठा जमीन दान में दी गयी थी, जिसपर स्थानीय लोगों द्वारा अतिक्रमण कर लिया गया है ;

(3) यदि उपर्युक्त खंडों के उत्तर स्वीकारात्मक हैं, तो सरकार पशु चिकित्सालय के जमीन पर से अवैध कब्जा कब तक हटाना चाहती है, नहीं, तो क्यों ?

## नगर निगम में शामिल करना

\*954. श्री फैयाज अहमद--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि पटना जिला के फुलवारीशरीफ प्रखंडान्तर्गत न्यू बाईपास के सटे विशुनपुर पकड़ी ग्राम स्थित इंडियन ऑयल एवं भारत पेट्रोलियम डिपो को जोड़ने वाली 70 फीट सड़क के दोनों किनारे के 95 प्रतिशत भू-भाग पर आवासीय भवन, कॉमर्शियल गोदाम, दर्जनों अपार्टमेंट निर्मित है ;

(2) क्या यह बात सही है कि नगर निकाय में शामिल होने की सभी अर्हता को पूरा करने के बावजूद भी ग्राम-विशुनपुर पकड़ी स्थित 70 फीट रोड के दक्षिण-पश्चिम की घनी आबादी वाला इलाका अभी भी क्रूरथैल ग्राम पंचायत का अंग बने रहने से निगम को काफी राजस्व की हानि हो रही है ;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त मौजा के शेष बचे इलाके को भी पटना नगर निगम में शामिल करने का विचार रखती है, नहीं, तो क्यों ?

## नगर पंचायत का दर्जा दिलाना

\*955. श्री प्रभुनाथ प्रसाद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि भोजपुर जिला के अगियाँव विधान सभा क्षेत्र अन्तर्गत गड़हनी प्रखंड मुख्यालय नगर पंचायत बनने की सभी सरकारी अर्हताएँ रखता है, यदि हाँ, तो क्या सरकार गड़हनी को नगर पंचायत का दर्जा देने का विचार रखती है, नहीं, तो क्यों ?

## पदस्थापन करना

\*956. श्री मनेश्वर चौधरी--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि--

(1) क्या यह बात सही है कि सारण जिलान्तर्गत गरखा प्रखंड एवं सदर प्रखंड छपरा में प्रखंड आपूर्ति पदाधिकारी का पद पिछले एक वर्ष से रिक्त है ;

(2) क्या यह बात सही है कि दोनों प्रखंडों में बनियापुर प्रखंड आपूर्ति पदाधिकारी से प्रभार के रूप में कार्य लिया जा रहा है ;

(3) यदि उपर्युक्त खंडों के उत्तर स्वीकारात्मक हैं, तो सरकार गरखा एवं सदर प्रखंड छपरा में स्थायी प्रखंड आपूर्ति पदाधिकारी का पदस्थापन कबतक करना चाहती है, नहीं, तो क्यों ?

## जीर्णोद्धार करना

\*957. श्री समीर कुमार महासेठ--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि मधुबनी जिला के मधुबनी में अवस्थित गौशाला जीर्ण-शीर्ण अवस्था में है, यदि हाँ, तो सरकार कबतक इसका जीर्णोद्धार करने का विचार रखती है ?

## कार्रवाई करना

\*958. डॉ० रामानुज प्रसाद--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि विभागीय पत्रांक 3297, दिनांक 22 जुलाई, 2019 के द्वारा आपदा निधि से 12 समरसेबूल चापाकल लगाकर अनुपालन प्रतिवेदन मुख्यालय भेजने का निर्देश कार्यपालक अभियंता, लोक स्वास्थ्य प्रमंडल, हिलसा को दिया गया था, जिसके तहत अनुपालन प्रतिवेदन अभी भी विभाग को प्राप्त नहीं हुआ है, यदि हाँ, तो सरकार उक्त पदा० के विरुद्ध कबतक कार्रवाई करना चाहती है, नहीं, तो क्यों ?

## नगर पंचायत का दर्जा दिलाना

\*959. श्रीमती गुलजार देवी--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत मधेपुर प्रखंड स्थित मधेपुर पूर्वी एवं पश्चिमी पंचायत को मिलाकर नगर पंचायत का दर्जा देने का मामला पिछले पाँच वर्षों से प्रक्रियाधीन है, जबकि उक्त ग्राम पंचायत नगर पंचायत की सारी अर्हताओं को पूरा करता है, यदि हाँ, तो सरकार कबतक वर्णित पंचायतों को मिलाकर नगर पंचायत का दर्जा देना चाहती है, नहीं, तो क्यों ?

## क्षतिग्रस्त सड़कों की भरममती करना

\*960. श्री विजय कुमार खेमका--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पूर्णियाँ सहित राज्य के नगर निगम क्षेत्र के सभी जगहों पर नल जल योजना से बी० आर० जे० पी० द्वारा सड़क की खुदाई कर पाइप बिछाने का कार्य चल रहा है, जबकि सड़कों की भरममती नहीं की जाती है, जिससे शहरी क्षेत्र में आवागमन बाधित हो रही है, यदि हाँ, तो सरकार बी० आर० जे० पी० द्वारा क्षतिग्रस्त सड़कों को विभाग से पुर्णनिर्माण कबतक कराने का विचार रखती है, नहीं, तो क्यों ?



## जलापूर्ति करना

\*961. श्री बदवंश कुमार यादव--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि सुपौल जिला के पिपरा प्रखंडान्तर्गत रामनगर पंचायत के वार्ड नं० 7 में लाखों की लागत से निर्मित पेयजल संयंत्र बन्द पड़ा है, जबकि पुनः इस वार्ड में पेयजल यंत्र लगाये जाने के बावजूद 35 महादलित परिवार शुद्ध पेयजल पाने से वंचित रहे जाते हैं, यदि हाँ, तो सरकार बंद पड़े संयंत्र को चालू कराने के साथ उक्त 35 महादलित परिवार को कबतक पेयजलापूर्ति कराना चाहती है, नहीं, तो क्यों ?

## कार्रवाई के साथ कार्यारम्भ करना

\*962. श्री विजय प्रकाश--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि जमुई जिला के नगर परिषद, जमुई की सौंदर्यीकरण का कार्य हेतु दो वर्ष पूर्व 15 लाख रुपया अग्रिम के साथ कार्यादेश निर्गत किया जा चुका है, फिर भी अबतक कार्यारम्भ नहीं किया गया है, यदि हाँ, तो सरकार इसकी जाँच करके दोषी पर कार्रवाई के साथ कबतक कार्यारम्भ करना चाहती है, नहीं, तो क्यों ?

## अवैध कब्जा से मुक्त कराना

\*963. श्री प्रकाश वीर (235)--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत बाबूबरही प्रखंड के ग्राम पंचायत तिरहुता में खाला नं० 336, पुराना खेसरा नं० 2896, नया खेसरा नं० 6596 जिसका रकबा 18 डीसमिल है, पर आँगनवाड़ी केन्द्र सं० 03 चल रहा है, जिसके चारों तरफ कुछ स्थानीय लोगों द्वारा अवैध रूप से घर बना लिया गया है, जिससे आँगनवाड़ी केन्द्र चलाने में कठिनाई हो रही है, यदि हाँ, तो सरकार उक्त 18 डीसमिल जमीन को कबतक अवैध कब्जा से मुक्त कराना चाहती है, नहीं, तो क्यों ?

## चकबन्दी करना

\*964. श्री अशोक कुमार सिंह (203)--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि कैमूर जिला के रामगढ़ प्रखंड के बरौरा पंचायत के पहाडनपुर मौजा का चकबन्दी कार्य विगत तीन वर्षों से लम्बित है, जिससे उक्त मौजा में आनलोग सड़क जैसी बुनियादी सुविधा के लाभ से वंचित हैं, यदि हाँ, तो सरकार पहाडनपुर मौजा के चकबन्दी कार्य कबतक पूरा करना चाहती है, नहीं, तो क्यों ?

## व्यवस्था करना

\*965. श्री शकील अहमद खान--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि कटिहार जिलान्तर्गत हण्डखोर प्रखंड कार्यालय के भवन का निर्माण के लिये भूमि उपलब्ध कराने हेतु जिला पदाधिकारी, कटिहार को छः माह पूर्व 5 करोड़ 4 लाख रुपया ग्रामीण विकास विभाग द्वारा उपलब्ध कराया गया है, लेकिन आजतक उक्त भवन के निर्माण हेतु भूमि उपलब्ध नहीं कराया गया है, जिस कारण भवन निर्माण की कोई कार्रवाई नहीं हुई है, यदि हाँ, तो सरकार प्रखंड कार्यालय भवन के निर्माण हेतु भूमि की व्यवस्था कबतक कराने का विचार रखती है, नहीं, तो क्यों ?

## दुरूस्त कराना

\*966. श्री अशोक कुमार (132)--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि समस्तीपुर जिलान्तर्गत खानपुर प्रखंड के भोरेजैराम पंचायत के शाहपुर ग्राम में भवनहीन पशु चिकित्सालय पाँच वर्ष पूर्व से कार्यरत है, यदि हाँ, तो सरकार उपलब्ध जमीन पर पशु अस्पताल भवन का निर्माण कराते हुये चिकित्सा कार्य चुस्त-दुरूस्त कबतक कराने का विचार रखती है, नहीं, तो क्यों ?

## कार्रवाई करना

\*967. श्री कुमार सर्वजीत--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि विभाग की अधिसूचना संख्या 3691, दिनांक 8 अक्टूबर, 2012 में बिहार संचार मीनार एवं संबंधित संरचना नियमावली, 2012 में निहित नियम संख्या 3, 4, 5, 6 और 9 की अवहेलना कर गया जिला-में टिकारी नगर पंचायत के रिहायशी इलाका रिकाबगंज वार्ड नं० 7 में टाटा इंडिकॉम टावर की स्थापना की गयी है और बिना किसी लाईसेंस या एन० ओ० सी० के अवैध रूप से टावर स्थापित है, जिसके कारण सरकार को राजस्व की हानि हो रही है, यदि हाँ, तो सरकार इसकी जाँच कर दोषियों पर कार्रवाई करते हुये टावर को हटाने हेतु कार्रवाई करने का विचार कबतक रखती है, नहीं, तो क्यों ?

## गोदाम का निर्माण

\*968. श्री मेवालाल चौधरी--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि--

(1) क्या यह बात सही है कि मुंगेर जिला अन्तर्गत संग्रामपुर प्रखंड में खाद्यान्न के रख-रखाव के लिये एक भी बड़ा गोदाम नहीं है;

(2) क्या यह बात सही है कि कृषि रोडमैप के अन्तर्गत राज्य खाद्य निगम को 2,000 मिट्टिक टन गोदाम हेतु 0.8 एकड़ भूमि संग्रामपुर अंचलाधिकारी के पत्रांक 584, दिनांक 20 सितम्बर, 2019 द्वारा उपलब्ध कराये जाने के बावजूद अभीतक कोई कार्रवाई नहीं की गयी है;

(3) यदि उपर्युक्त खंडों के उत्तर स्वीकारात्मक हैं, तो सरकार संग्रामपुर प्रखंड में 2,000 मिट्टिक टन का गोदाम कबतक बनाने का विचार रखती है, नहीं, तो क्यों ?

## कार्रवाई करना

\*969. श्री विनोद प्रसाद यादव--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि गया जिलान्तर्गत नगर पंचायत शेरघाटी में टाउन हॉल का निर्माण कार्य करीब 15 वर्षों से लंबित पड़ा हुआ है, जबकि उक्त टाउन हॉल के निर्माण हेतु 50 लाख रु० 5 वर्ष पूर्व ही नगर पंचायत शेरघाटी को उपलब्ध कराया जा चुका है;

(2) क्या यह बात सही है कि टाउन हॉल का निर्माण नहीं होने से नगरवासियों को बैठक या अन्य कार्यक्रम में काफी कठिनाइयों का समना करना पड़ता है;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त वर्णित टाउन हॉल का निर्माण कार्य में विलम्ब के लिये जिम्मेवार पदाधिकारियों पर कार्रवाई करने के साथ कबतक कार्य पूर्ण कराने का विचार रखती है, नहीं, तो क्यों ?



## जीर्णोद्धार करना

\*970. श्री राजकिशोर सिंह--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि वैशाली जिलान्तर्गत वैशाली प्रखंड के मदरना में मवेशी अस्पताल का भवन बिल्कुल जर्जर अवस्था में है, जिससे वहाँ की आम जनता को मवेशी के इलाज में कठिनाई हो रही है, यदि हाँ, तो सरकार कबतक उक्त अस्पताल के भवन का जीर्णोद्धार कराने का विचार रखती है, नहीं, तो क्यों ?

## कदम उठाना

\*971. श्री सचिन्द्र प्रसाद सिंह--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि राज्य के उपभोक्ताओं के लिये एफ० सी० आई० द्वारा निर्गत चावल का क्वालिटी अच्छा होता है, जबकि राज्य सरकार द्वारा आपूर्ति किये जाने वाले सी० एम० आर० के चावल की क्वालिटी अच्छी नहीं रहने के कारण उपभोक्ता सी० एम० आर० का चावल पसंद नहीं करते हैं, यदि हाँ, तो सरकार सी० एम० आर० के चावल के क्वालिटी को भी एफ० सी० आई० के बराबर करने हेतु कौन-सा कदम उठाने का विचार रखती है ?

## आवासन की व्यवस्था

\*972. श्री संजय कुमार तिवारी उर्फ मुन्ना तिवारी--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि बक्सर जिला अन्तर्गत जल-जीवन-हरियाली योजना अन्तर्गत बक्सर जिले में ताताब, आहर के तटबंध पर निवासित लोगों को जल-जीवन हरियाली योजना के प्रारम्भ होने के बाद से विस्थापित किया जा रहा है, यदि हाँ, तो सरकार उक्त गरीब परिवारों को अन्यत्र आवासन भूमि उपलब्ध कराना चाहती है, नहीं, तो क्यों ?

## पथ का निर्माण

\*973. श्री कुमार सर्वजित--क्या मंत्री, नगर विकास एवं आवास विभाग, यह बतलाने की कृपा करेंगे कि—  
 (1) क्या यह बात सही है कि गया जिलान्तर्गत बोधगया में नया ट्राफिक प्लान अगस्त, 2017 में लागू हो जाने के कारण बोधगया के कई रास्ते बंद कर दिये गये हैं;  
 (2) क्या यह बात सही है कि सुजता बाईपास से कालचक्र मैदान तक की कच्ची सड़क को पक्कीकरण करने हेतु जिलाधिकारी, गया द्वारा अगस्त, 2017 में प्रधान सचिव, पथ निर्माण विभाग, विहार, पटना को पत्र दिया गया है, लेकिन आजतक उक्त पथ का निर्माण नहीं किया गया है;  
 (3) यदि उपर्युक्त खंडों के उत्तर स्वीकारात्मक हैं, तो सरकार उक्त पथ का निर्माण कबतक कराने का विचार रखती है, नहीं, तो क्यों ?

## औचित्य बतलाना

\*974. श्री सुदामा प्रसाद--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि पश्चिम चम्पारण के मैनाटांड धाना के सिंहपुर गाँव में पुलिस ने पिछले साल 16 नवम्बर को नरकटियागंज के डी० एस० पी० के नेतृत्व में गरीब किसानों के मिलिंग जमीन पर लगाई गयी 5 एकड़ धान की फसल कटवा लिया गया तथा इसी साल इन किसानों की गेहूँ की फसल भी नष्ट कर दी गयी है, जबकि उक्त 41 एकड़ जमीन पर 30 वर्षों से गाँव के गरीब किसान खेती कर रहे हैं, यदि हाँ, तो इसका क्या औचित्य है ?

## पशु चिकित्सा केन्द्र बनाना

\*975. श्री चन्द्रशेखर--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि मधेपुरा जिलान्तर्गत मधेपुरा प्रखंड के मानिकपुर पंचायत के सुन्दरपट्टी गाँव में पशु चिकित्सालय हेतु ग्रामीणों ने दस वर्ष पूर्व भूमि बिहार सरकार के नाम से पंजीकृत किया है, यदि हाँ, तो सरकार उक्त भूमि पर कबतक पशु चिकित्सालय बनाने का विचार रखती है, नहीं, तो क्यों ?

## कार्रवाई करना

\*976. श्री श्यामबाबू प्रसाद यादव--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि पूर्वी चम्पारण जिला के चकिया प्रखण्ड अन्तर्गत सागर पंचायत के वार्ड नं० 6 इमिलिया में 85 परिवारों को विगत पाँच वर्षों से राशन कार्ड रहने के बावजूद खाद्यान्न नहीं मिल रहा है, यदि हाँ, तो सरकार इसकी जाँच कराकर राशन की आपूर्ति प्रारम्भ करना चाहती है, नहीं, तो क्यों ?

## सूची में जोड़ना

\*977. श्री राज किशोर सिंह--स्थानीय हिन्दी दैनिक समाचार-पत्र में दिनांक 9 नवम्बर, 2019 के अंक में प्रकाशित शीर्षक "बिना डॉक्टर के चल रहा अस्पताल" को ध्यान में रखते हुये, क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि--

(1) क्या यह बात सही है कि वैशाली जिला अन्तर्गत पटेढ़ी बेलसर में वर्ष 1995 में एक पशु अस्पताल की स्थापना हुई थी, जिसमें आधुनिक भवन एवं पशु रोड भी उपलब्ध है;

(2) क्या यह बात सही है कि वर्ष 2006 के बाद उक्त अस्पताल का नाम पशुपालन विभाग की सूची में नहीं है;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त अस्पताल को स्थापना सूची में जोड़ने का विचार रखती है, नहीं, तो क्यों ?

## दोषी पर कार्रवाई

\*978. श्री मेवालाल चौधरी--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि मुंगेर जिलान्तर्गत असरगंज प्रखण्ड में सरकार के अभियानोपरान्त 2200 सक्षम परिवारों ने अपना राशन कार्ड प्रखण्ड कार्यालय में जमा कर दिये जाने के बावजूद आज भी डीलरों द्वारा उक्त परिवारों के नाम पर आवंटन कर राशन का उठाव किया जा रहा है, यदि हाँ, तो सरकार उक्त मामले की जाँच कराकर दोषियों पर कार्रवाई करने का विचार रखती है, नहीं, तो क्यों ?

## शुल्क माफ करना

\*979. श्री अचमित ऋषिदेव--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि अररिया जिलान्तर्गत रानीगंज प्रखंड के ग्राम पंचायत विशानपुर अन्तर्गत नवसृजित पशु चिकित्सालय, मधुलता के भवन निर्माण हेतु श्री गजेन्द्र प्रसाद मेहता, पिता-स्व० बहादुर मेहता, ग्राम+पोस्ट-मधुलता, धाना+प्रखंड-रानीगंज, जिला-अररिया द्वारा उपलब्ध करायी जा रही जमीन जिसका खाता सं० 886, खेसरा सं० 447, रकबा 18 डीसमोल, खाता सं० 887, खेसरा सं० 449, रकबा 20 डीसमोल कुल रकबा 38 डीसमोल का रजिस्ट्री शुल्क माफ करने के लिये जिला पशुपालन पदाधिकारी, अररिया ज्ञापक 807, दिनांक 1 सितम्बर, 2015 द्वारा जिला पदाधिकारी, अररिया से अनुरोध किया है, फिर भी अबतक जमीन कर रजिस्ट्री शुल्क माफ नहीं किया गया है, यदि हाँ, तो सरकार वर्णित भू-खंड का रजिस्ट्री शुल्क माफ करने का कबतक विचार रखती है, नहीं, तो क्यों ?

## पशु चिकित्सकों की प्रतिनियुक्ति

\*980. श्री (मो०) नवाज आलम--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि भोजपुर जिला के पशु अस्पताल में डॉक्टरों की भारी कमी है, पशु अस्पताल शिवगंज, आरा जिसमें सप्ताह भर 24 घंटे पशु चिकित्सा सुविधा मौजूद है, वहाँ स्वीकृत चार पद के विरुद्ध मात्र दो पशु चिकित्सक की प्रतिनियुक्ति है, यदि हाँ, तो सरकार भोजपुर जिला में कार्यरत सभी पशु चिकित्सालयों में स्वीकृत पद के अनुरूप पशु चिकित्सकों की प्रतिनियुक्ति करना चाहती है, नहीं, तो क्यों ?



## नियुक्ति में प्राथमिकता देना

\*981. श्री रामदेव राय--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि--

(1) क्या यह बात सही है कि बिहार विशेष सर्वेक्षण नियमावली, 2011 के आलोक में विभिन्न बंदोबस्त कार्यालयों में उजरतभोगी अमीन को नियुक्त कर भू-अभिलेख अद्यतन का कार्य कराया गया है;

(2) क्या यह बात सही है कि बिहार विशेष सर्वेक्षण नियमावली, 2019 के आलोक में अमीन एवं विशेष सर्वेक्षण अमीनों को क्रमशः 550 एवं 4950 सर्वे निदेशालय द्वारा सविदा पर नियोजन किया जा रहा है, जबकि जिला उपसंवर्ग में अंचल अमीन, भूमि सुधार उप-समाहर्ता एवं भू-अर्जन निदेशालय के लिये 1767 अमीन का वेतनमान में नियुक्ति की प्रक्रिया प्रक्रियाधिन है;

(3) यदि उपर्युक्त खंडों के उत्तर स्वीकारात्मक हैं, तो सरकार वेतनमान एवं सविदा पर नियुक्त होने वाले अमीनों को नियुक्ति में उजरतभोगी अमीनों को प्राथमिकता देना चाहती है, नहीं, तो क्यों ?

## अमीन की पदस्थापना

\*982. श्री सैयद अबु दौजानु--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि--

(1) क्या यह बात सही है कि सीतामढ़ी जिला के सुरसंड प्रखण्ड में कुल 15 पंचायत एवं 3 नगर पंचायत पड़ता है;

(2) क्या यह बात सही है कि उक्त प्रखण्ड में मात्र एक ही सरकारी अमीन कार्यरत है जो तीन अंचलों के प्रभार में सुरसंड, पुपरी एवं बोखरा अंचल भी है, जिससे कार्य दबाव के कारण आम जनता एवं सरकार के कार्यों पर भी प्रतिकूल असर पड़ रहा है;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त अंचलों में खाली पड़े पदों पर सरकारी अमीन की पदस्थापना करने का विचार रखती है, नहीं, तो क्यों ?

## कारवाई करना

\*983. श्री अश्री मनी उर्फ शक्ति सिंह यादव--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि नालन्दा जिलान्तर्गत हिलसा नगर परिषद् स्थित खाकी बाबा मठ, उदासन मठ, पंचायती अखाड़ा के जमीन को असामाजिक तत्वों द्वारा अंचलाधिकारी, हिलसा एवं डी०सी०एल०आर०, हिलसा की मिली-भगत से फर्जी तरीके से जमीन का रजिस्ट्री कराकर खरीद बिक्री की जा रही है, यदि हाँ, तो सरकार उक्त जमीन की खरीद-बिक्री पर रोक लगाते हुये दोषी पदा० पर कबतक कौन-सी कारवाई करना चाहती है, नहीं, तो क्यों ?

## चालक की प्रतिनियुक्ति करना

\*984. श्री (मो०) नवाज आलम--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि--

(1) क्या यह बात सही है कि भोजपुर जिला के आरा नगर निगम में 37 अदद मैजिक गाड़ी कूड़ा ढोने के लिये नगर विकास एवं आवास विभाग, पटना द्वारा उपलब्ध करायी गयी है;

(2) क्या यह बात सही है कि इन गाड़ियों को चलाने के लिये एक भी चालक की नियुक्ति नहीं की गयी है, जिससे पिछले पाँच माह से चालक के अभाव में उक्त सभी गाड़ियाँ खड़ी हैं, यदि हाँ, तो क्या इसका क्या औचित्य है ?

## चापाकल का निर्माण करना

\*985. श्रीमती सावित्री देवी--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि जमुई जिलान्तर्गत चकाई प्रखण्ड के जबरदाहा, नावाडीह, कुशमाहा, एकतारा आदि गाँवों में चापाकल नहीं रहने से नदी का पानी पीना पड़ता है, जिससे ग्रामीण विभिन्न प्रकार की बीमारियों से ग्रस्त हो रहे हैं, यदि हाँ, तो सरकार वर्णित गाँवों में चापाकल का निर्माण करना चाहती है, नहीं, तो क्यों ?



\*986. श्री राजीव कुमार उर्फ मुन्ना यादव--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि मुजफ्फरपुर जिला के नीनापुर प्रखण्ड के अंचल में 11 की जगह 4 हल्का कर्मचारी ही कार्यरत हैं, जिसके कारण आमजनों के राजस्व की वसूली, देखील-खारिज, जाति प्रमाण-पत्र, आवास प्रमाण-पत्र आदि मुख्य कार्यों के सम्पादन में काफी विलम्ब होता है, यदि हाँ, तो सरकार कबतक उक्त प्रखण्ड में हल्का कर्मचारी के रिक्त पदों को भरने का विचार रखती है, नहीं, तो क्यों ?

#### लाभ देना

\*987. श्री बशिष्ठ सिंह--क्या मंत्री, कृषि विभाग, यह बतलाने की कृपा करेंगे कि--

(1) क्या यह बात सही है कि रोहतास जिलान्तर्गत प्रखण्ड करगहर में किसान सम्मान निधि योजना के लिए 30,000 एव प्रखण्ड कोचस में 18,000 किसान ऑनलाइन फार्म भरे हैं;

(2) क्या यह बात सही है कि उक्त किसानों को अभीतक किसान सम्मान निधि योजना का लाभ नहीं मिला है;

(3) यदि उपर्युक्त खंडों के उत्तर स्वीकारात्मक हैं, तो सरकार उक्त किसानों को किसान सम्मान निधि योजना का लाभ कबतक देने का विचार रखती है, नहीं, तो क्यों ?

#### पशु चिकित्सा केन्द्र स्थापित कराना

\*988. श्री भोला यादव--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि दरभंगा जिला के बहादुरपुर प्रखण्ड में पशु स्वास्थ्य उप-केन्द्र, कपछाही मात्र कागज पर ही कार्यरत है, जिसका अबतक जमीनी रूप नहीं है, यदि हाँ, तो क्या सरकार उक्त केन्द्र को व्यवहारिक रूप से कार्यरत कबतक कराना चाहती है, नहीं, तो क्यों ?

#### राशि आवंटित कराना

\*989. श्रीमती गायत्री देवी--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि--

(1) क्या यह बात सही है कि सीतामढ़ी जिला के सोनबरसा प्रखण्डान्तर्गत झीम नदी के दोनों तरफ तटबंध का निर्माण कराया जा रहा है, लेकिन भू-अर्जन का काम अभी पूरा नहीं हुआ है;

(2) क्या यह बात सही है कि तटबंध के निर्माण में पड़ने वाली जमीन का भू-अर्जन का कार्य विशेष भू-अर्जन कार्यालय, मुजफ्फरपुर के द्वारा कराया जा रहा था, जिसे धिक्कित कर दिया गया है और अब भू-अर्जन का काम जिला भू-अर्जन कार्यालय, सीतामढ़ी के द्वारा कराने का निर्णय विभाग ने लिया है, लेकिन राशि आवंटित नहीं किया गया है;

(3) यदि उपर्युक्त खंडों के उत्तर स्वीकारात्मक हैं, तो क्या सरकार झीम नदी पर बाँध के लिए भू-अर्जन में आने वाले जमीन के लिए जिला भू-अर्जन कार्यालय, सीतामढ़ी को राशि आवंटित करने का विचार रखती है, हाँ, तो कबतक, नहीं, तो क्यों ?

#### दंडित करना

\*990. श्री संजयदेव प्रसाद सिंह--क्या मंत्री, सहकारिता विभाग, यह बतलाने की कृपा करेंगे कि क्या यह बात सही है कि सीवान जिला के सरजंगा, गुठनी, दरौली इलाकों से वर्ष 2019 के अक्टूबर-फरवरी माह में के0 सी0 सी0 ऋण किसानों के नाम पर स्वीकृत कर राशि मात्रा प्रबंधक द्वारा ए0 टी0 एम0 से निकालकर एम0 डी0 पैक्स अध्यक्ष एवं जिला सहकारिता पदा0 के साथ मिलकर आगस में बाँट लिया गया है, यदि हाँ, तो सरकार किसानों के नाम पर निकाली की गई राशि की जाँच कर कबतक कार्रवाई करना चाहती है, नहीं, तो क्यों ?



\*991. श्री अत्री मन्नी उर्फ शक्ति सिंह यादव--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि नालन्दा जिलान्तर्गत हिलसा प्रखण्ड के रामबाबू हाई स्कूल के निकट स्थित प्राथमिक अस्पताल की जमीन को दानदाता रामबाबू के परिजन से श्री राजेश कुमार, पिता-तालु, ग्राम-सुल्तानपुर, हिलसा द्वारा निबंधन कराकर उक्त सरकारी अस्पताल के जमीन को कब्जा में कर लिया गया है, यदि हाँ, तो सरकार उक्त भू-माफिया के कब्जा से कबतक जमीन मुक्त करना चाहती है, नहीं, तो क्यों ?

#### उड़ाही करना

\*992. श्री संजय सरावगी--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि दरभंगा नगर निगम क्षेत्र में भू-जलस्तर रिचार्ज करने हेतु सात तालाबों यथा सर्वेश्वरनाथ पोखर, नीम पोखर, हरिबोल तालाब, नवरत्न मंदिर पोखर, भटवा पोखर, बलुआंही पोखर एवं गोपाल साह पोखर के उड़ाहीकरण हेतु मई, 2019 में कार्य प्रारम्भ किया गया था;

(2) क्या यह बात सही है कि 20 से 25 प्रतिशत कार्य पूरा होने के बाद से माह जुलाई, 2019 से ही कार्य बंद है;

(3) यदि उपर्युक्त खंडों के उत्तर स्वीकारात्मक हैं, तो सरकार खण्ड (1) में वर्णित सातों पोखर का उड़ाहीकरण का कार्य कबतक सम्पन्न करना चाहती है, नहीं, तो क्यों ?

#### जमीन पर कब्जा दिलाना

\*993. श्रीमती गलजार देवी--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत मधेपुर प्रखंड स्थित बकुआ गाँव में अर्जित भूमि को भूमिहीनों के बीच परवाना अभिलेख संख्या 01-94/95 के तहत सुरेश पासवान, पिता-यदु पासवान, ग्राम-बकुआ एवं अन्य 70 भूमिहीनों के बीच परवाना वितरण किया गया है, जबकि उक्त भूमिहीन किसानों को जमीन पर कब्जा नहीं दिलाया गया है, यदि हाँ, तो सरकार कबतक परवानाधारी किसानों को जमीन पर कब्जा दिलाना चाहती है, नहीं, तो क्यों ?

#### स्थापना करना

\*994. श्री शिवचन्द्र राम--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि वैशाली जिला में कृषि की पढ़ाई के लिए एक भी हॉर्टिकलचर महाविद्यालय नहीं है, जिसके कारण किसानों को नई कृषि नीति की सही जानकारी नहीं मिल पाती है, यदि हाँ, तो सरकार वैशाली जिला में एक हॉर्टिकलचर महाविद्यालय कबतक स्थापित करने का विचार रखती है, नहीं, तो क्यों ?

#### भुगतान करना

\*995. श्री सरोज यादव--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि भोजपुर जिला के नधमल, समरिया-पुनरिया, सिन्हा, फरना पंचायतों सहित पूरे बड़हरा प्रखण्ड में कृषि सलाहकार द्वारा आपदा से प्रभावित कृषकों को वर्ष 2017 से मुआवजा राशि का भुगतान अभी तक नहीं किया गया है तथा मुआवजा राशि का गवन कर लिया गया है, यदि हाँ, तो जॉब करकर दोषियों पर कार्रवाई के साथ कबतक मुआवजा का भुगतान करना चाहती है, नहीं, तो क्यों ?

### फसल क्षति रोकना

\*996 श्रीमती वर्षा रानी--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि भागलपुर जिले के बिहपुर प्रखण्ड अन्तर्गत झंडापुर पश्चिम पंचायत के तुलसीपुर मौजा एवं दयालपुर मौजा अन्तर्गत किसानों के हजारों एकड़ जमीन में हुई फसल (मकई, गेहूँ एवं केला) को सैकड़ों नीलगायों के द्वारा बर्बाद कर दिया जाता है, परन्तु विभाग द्वारा नीलगायों के द्वारा फसल के क्षति को रोकने के लिये कोई उपाय नहीं किया गया है, यदि हाँ, तो सरकार नीलगायों द्वारा फसल क्षति को कबतक रोकने का विचार रखती है, नहीं, तो क्यों ?

### निर्माण कार्य पूर्ण कराना

\*997. श्री विजय कुमार खेमका--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि पूर्णियां नगर निगम क्षेत्र के जल-जमाव की समस्या के निदान के लिये स्टॉर्म वाटर ड्रेनेज योजना का डी०पी०आर०, बुडकों द्वारा तैयार कर पूर्व में ही विभाग को दिया गया है ;

(2) क्या यह बात सही है कि निगम क्षेत्र में मुख्य नाला नहीं रहने के कारण जल-जमाव की अटिल समस्या रहती है ;

(3) यदि उपर्युक्त खंडों के उत्तर स्वीकारात्मक हैं, तो सरकार पूर्णियां नगर निगम क्षेत्र में जल-जमाव की समस्या का निदान करने के लिये स्टॉर्म वाटर ड्रेनेज योजना के डी०पी०आर० की स्वीकृति तथा राशि आवंटित कर शीघ्र निर्माण कराने का विचार रखती है, हाँ, तो कबतक, नहीं, तो क्यों ?

### पशु चिकित्सा केन्द्र चालू करना

\*998 श्री सत्यदेव राम--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि सीवान जिला के दरौली प्रखण्ड मुख्यालय के पास एक पशु अस्पताल है, जिसमें पशु चिकित्सक व अन्य कर्मचारी पदस्थापित नहीं रहने के कारण पशु अस्पताल बन्द रहता है, जिससे पशुपालकों को पशु का इलाज करने में कठिनाई होती है, यदि हाँ, तो सरकार उक्त बंद पड़े पशु अस्पताल में पशु चिकित्सकों व अन्य कर्मचारियों को बहाल कर पशु चिकित्सा केन्द्र को कबतक चालू कराना चाहती है, नहीं, तो क्यों ?

### आपूर्ति कराना

\*999 श्री राम विलाश पासवान--क्या मंत्री, लोक स्वास्थ्य अभिव्यंजन विभाग, यह बतलाने की कृपा करेंगे कि क्या यह बात सही है कि भागलपुर जिलान्तर्गत पीरपैती प्रखण्ड के रीशनपुर पंचायत अन्तर्गत दौलपतुर ग्राम में जलमीनार का निर्माण नहीं होने के कारण लगभग 2 हजार की आबादी शुद्ध पेयजल से वंचित हैं, यदि हाँ, तो सरकार उक्त गाँव में जलमीनार का निर्माण कराकर ग्रामीणों को कबतक शुद्ध पेयजल आपूर्ति कराने का विचार रखती है, नहीं, तो क्यों ?

### जीर्णोद्धार करना

\*1000 श्री लालबाबु राम--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि मुजफ्फरपुर जिला के सकरा प्रखण्ड एवं मुगैल में पशु चिकित्सालय का भवन जर्जर है, जिसके कारण चिकित्सीय कार्य करने में कठिनाई होती है, यदि हाँ, तो सरकार उक्त भवन का जीर्णोद्धार कबतक कराने का विचार रखती है, नहीं, तो क्यों ?



बाजार समिति का कार्य प्रारम्भ कराना

\*1001 श्री अरूण कुमार सिन्हा--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि पटना जिला के मुसल्लहपुर बाजार समिति प्रांगण के विकास कार्य की प्रशासनिक स्वीकृति पत्रांक 303, दिनांक 28 मार्च, 2018 द्वारा प्राप्त है, फिर भी निर्माण एजेंसी द्वारा निर्माण कार्य अबतक प्रारम्भ नहीं किया गया है, यदि हाँ, तो सरकार उक्त कार्य कबतक प्रारम्भ कराना चाहती है, नहीं, तो क्यों ?

मुआवजा राशि देना

\*1002 श्री संजय कुमार तिवारी उर्फ मुन्ना तिवारी--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि बक्सर जिला अन्तर्गत वर्ष 2019-20 में बाढ़, अतिवृष्टि से फसलों की क्षतिपूर्ति हेतु किसानों से प्राप्त ऑनलाइन आवेदनों पर जिला कृषि पदाधिकारी, बक्सर एवं कृषि समन्वयकों के द्वारा गलत जानकारी देकर अस्वीकृत कर दिया गया है, जिससे 30 प्रतिशत किसान लाभ से वंचित हैं, यदि हाँ, तो सरकार फसल क्षति का पुनर्मूल्यांकन कर वंचितों को मुआवजा राशि कबतक देना चाहती है, नहीं, तो क्यों ?

जीर्णोद्धार कराना

\*1003 श्री उमेश सिंह कुशवाहा--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि वैशाली जिला के महनार नगर परिषद् क्षेत्र कि देशराजपुर, बजरंगबली चौक से कुतुबपुर एवं टाड़ा चौड़ी, ओप्रकाश दास के घर होते हुये नगर परिषद् सीमा के अंतिम छोड़ तक जाने वाली पथ काफी जर्जर स्थिति में है, यदि हाँ, तो सरकार उक्त पथ का जीर्णोद्धार कबतक कराने का विचार रखती है, नहीं, तो क्यों ?

पुलिया का निर्माण

\*1004 श्री वीरेन्द्र कुमार सिंह--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि औरंगाबाद जिला के अन्तर्गत नवीनगर नगर पंचायत के वार्ड नम्बर-1 के मोटूर बीधा नाला में स्कूल के सामने पुलिया नहीं होने के कारण बच्चों को स्कूल आने-जाने में काफी कठिनाई होती है, यदि हाँ, तो सरकार उक्त नाला में कबतक पुलिया बनाना चाहती है, नहीं, तो क्यों ?

जमीन दिलाना

\*1005. श्री राघव शरण पाण्डेय--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि--

(1) क्या यह बात सही है कि राज्य में भूमिहीन दलित परिवारों को आवास के लिये भूमि प्रदान करने का प्रावधान है ;

(2) क्या यह बात सही है कि पश्चिम चम्पारण जिले के बगहा-1 प्रखण्ड के महीपुर भतौड़ा पंचायत के खाड़पोखरा मुशहर टोली में 70 दलित परिवारों में 50 को गृह निर्माण के लिये पच्चा नहीं मिला है ;

(3) यदि उपर्युक्त खंडों के उत्तर स्वीकारात्मक हैं, तो सरकार इन परिवारों को जमीन दिलाने का विचार रखती है, हाँ, तो कबतक, नहीं, तो क्यों ?



## नाला का निर्माण

\*1006. श्री विनोद प्रसाद यादव--क्या मंत्री, नगर विकास एवं आवास विभाग, यह बतलाने की कृपा करेंगे कि--

- (1) क्या यह बात सही है कि गया जिलान्तर्गत नगर पंचायत, शेरघाटी के अनुमंडलीय अस्पताल, शेरघाटी में अस्पताल परिसर से जल निकासी हेतु नाला नहीं है ;
- (2) क्या यह बात सही है कि जल निकासी हेतु नाला नहीं रहने से अस्पताल परिसर एवं अस्पताल के इर्द-गिर्द जल-जमाव रहता है, जिससे अस्पताल में इलाजगत मरीजों को संक्रमण का खतरा बना रहता है ;
- (3) यदि उपर्युक्त खंडों के उत्तर स्वीकारात्मक हैं, तो सरकार अनुमंडलीय अस्पताल से बुढ़ी नदी तक जल निकासी हेतु कबतक नाला निर्माण कराने का विचार रखती है, नहीं, तो क्यों ?

## औचित्य बतलाना

\*1007. श्री ललन पासवान--क्या मंत्री, नगर विकास एवं आवास विभाग, यह बतलाने की कृपा करेंगे कि--

- (1) क्या यह बात सही है कि रोहतास जिलान्तर्गत रोहतास जिले में वर्ष 2010 में सरकार द्वारा यह निर्णय लिया गया था कि पटना के तर्ज पर जमीन अधिग्रहण कर 200 स्थानीय गरीब अनुसूचित जाति/जन-जाति के लोगों को आवास बनाकर आवंटित किया जायेगा, जबकि अभीतक आवास आवंटित नहीं हुआ है ;
- (2) क्या यह बात सही है कि शांति प्रसाद जैन कॉलेज के बगल में निर्माणाधीन आवास बनाकर अधूरा छोड़ दिया गया है, यदि हाँ, तो आवास आवंटित नहीं करने का क्या औचित्य है ?

## सड़कों एवं नालों का निर्माण कराना

\*1008. श्री विद्या सागर केशरी--क्या मंत्री, नगर विकास एवं आवास विभाग, यह बतलाने की कृपा करेंगे कि--

- (1) क्या यह बात सही है कि फारबिसगंज नगर परिषद् के वार्ड संख्या 16, 17, 18 के अन्तर्गत हुआपट्टी चौक से अम्बेडकर चौक होते हुये गौड़ीहारी चौक तक सड़क काफी जर्जर एवं नाला विहिन है ;
- (2) क्या यह बात सही है कि नाला का सही निकासी नहीं होने के कारण बरसात के दिनों में शहर के काफी हिस्सों में जल-जमाव इन्हीं सड़कों एवं वाहनों में रहता है, जिससे आमजनों को आवागमन में काफी कठिनाइयों का सामना करना पड़ता है ;
- (3) यदि उपर्युक्त खंडों के उत्तर स्वीकारात्मक हैं, तो सरकार राज्य योजना मद से उक्त वर्णित वाहनों के सड़कों एवं नालों का निर्माण कार्य कराने का विचार रखती है, हाँ, तो कबतक, नहीं, तो क्यों ?

## प्रतिनियुक्ति कराना

\*1009 श्री सुधीर कुमार उर्फ बंटी चौधरी--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि जमुई जिलान्तर्गत अलीगंज अंचल में स्थायी अंचलाधिकारी विगत 2 वर्षों से प्रतिनियुक्ति नहीं हुयी है, जिसके कारण जमीन दाखिल-खारिज सहित मोटेशन का कार्य काफी धीरे से चल रहा है, यदि हाँ, तो सरकार उक्त अंचल में स्थायी अंचलाधिकारी की प्रतिनियुक्ति कबतक कराने का विचार रखती है, नहीं, तो क्यों ?

## कार्यवाई करना

\*1010. श्री (मो०) तौसीफ आलम--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि--

- (1) क्या यह बात सही है कि किशनगंज जिलान्तर्गत बहादुरगंज प्रखण्ड के माटाबाड़ी पंचायत



सहित पूरे प्रखण्ड में वित्तीय वर्ष 2018-19 में नल-जल योजना अन्तर्गत बोरिंग गाड़े गये हैं ;

(2) क्या यह बात सही है कि गाड़े गये बोरिंग प्राक्कलन के विपरीत 150 से 200 फीट तक ही गाड़े गये हैं, जबकि नियमानुसार 400 फीट तक बोरिंग करना है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त अनियमितता को जाँच कबतक कराने का विचार रखती है, नहीं, तो क्यों ?

#### कार्रवाई करना

\*1011 श्री सुदामा प्रसाद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पटना जिला के उमा सिनेमा हॉल, पीर मुहानी चौराहा से अंटा घाट तक जानेवाली नाला की सफाई/उड़ाही एवं मरम्मती के अभाव में आमजनता को खासकर वर्षा ऋतु में जल-जमाव के कारण घोर कठिनाइयों का सामना करना पड़ता है, यदि हाँ, तो सरकार उक्त नाला के सफाई/उड़ाही एवं मरम्मती हेतु कबतक कार्रवाई करने का विचार रखती है, नहीं, तो क्यों ?

#### नालों की उड़ाही

\*1012 श्री मदन मोहन तिवारी--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पश्चिम चम्पारण जिलान्तर्गत नगर परिषद् बेतिया शहर क्षेत्र के सोवाबाबू चौक, मीना बाजार, तीन लालटेन चौक, जनता सिनेमा चौक, दुर्गाबाग चौक, भोलाबाबू कॉलोनी समेत सभी नाले में गाद भर जाने के कारण जल स्तर ऊपर बढ़ चुका है और बरसात के समय शहर का पानी नालों से नहीं निकल पाता है, यदि हाँ, तो सरकार उक्त नालों से गाद की उठाई कबतक कराने का विचार रखती है, नहीं, तो क्यों ?

#### किसानों को मुआवजा देना

\*1013 श्री समीर कुमार महासेठ--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि मधुबनी जिलान्तर्गत मधुबनी विधान सभा क्षेत्र के किसानों से वर्ष 2016-17 में कृषि बीमा के लिये प्रीमियम की राशि जमा करवा ली गयी, परन्तु विभागीय अधिकारी द्वारा बीमा कंपनी को ससमय जमा नहीं किया गया है, जिसके कारण फसल नष्ट होने की क्षतिपूर्ति किसानों को अबतक नहीं मिली है, यदि हाँ, तो सरकार किसानों को मुआवजा देने हेतु कौन-सी कदम उठाने का विचार रखती है?

#### नगर परिषद् का दर्जा दिलाना

\*1014 श्री गुलाब यादव--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि मधुबनी जिला के झंझारपुर नगर पंचायत नगर परिषद् के सभी अर्हता पूरा करता है, यदि हाँ, तो सरकार उक्त नगर पंचायत को कबतक नगर परिषद् का दर्जा देना चाहती है, नहीं, तो क्यों ?

#### कार्रवाई करना

\*1015 श्री गनोहर प्रसाद सिंह--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि कटिहार जिला के मनिहारी प्रखण्ड के नया टोला बहादुरपुर में महानन्दा नदी के कटाव से विस्थापितों के लिये वर्ष 1975-76 में अर्जित मौजा बहादुरपुर, धाना नं० 954, खाता नं० 51, खेसरा नं० 197, रकबा 1.57 एकड़ भूमि अंचल पदाधिकारी, मनिहारी के गैर-कटाव पीड़ितों के नाम पर नामांतरण कर दिया है, यदि हाँ, तो सरकार इसकी जाँच कराकर दोषियों के विरुद्ध कार्रवाई करने का विचार रखती है, नहीं, तो क्यों ?

## कार्रवाई करना

\*1016. श्री मुद्रिका प्रसाद राय--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि समस्तीपुर जिला के मोरवा प्रखंड के इन्द्रवारा पंचायत के चकलालशाही चौक पर स्थित परचून दुकानदारों द्वारा मानक के विपरित कम माप-तौल किया जाता है, जिसके कारण आम जनता को नुकसान उठाना पड़ रहा है, यदि हाँ, तो सरकार कबतक उक्त चौक पर स्थित परचून दुकानदारों के माप यंत्र (बॅटखारा) की जाँच कराकर दोषी के विरुद्ध कार्रवाई करने का विचार रखती है, नहीं, तो क्यों ?

## राशन कार्ड निर्गत कराना

\*1017. श्रीमती सावित्री देवी--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि जमुई जिलान्तर्गत सोनों प्रखंड के ग्राम-भलसुमिया के औंजी यादव, पिता-धानो यादव, चांदो यादव, पिता-धामो यादव, शुकदेव यादव, पिता-मनु यादव, दिनेश यादव, पिता-फूलचन्द यादव आदि ग्रामीणों को पाँच वर्ष पूर्व राशन की सुविधा मिल रही थी, जबकि वर्तमान में राशन की सुविधा नहीं मिलने के कारण उक्त परिवार के बीच भूखमरी की समस्या उत्पन्न हो गयी है, यदि हाँ, तो सरकार उक्त परिवारों को राशन कार्ड कबतक निर्गत कराना चाहती है, नहीं, तो क्यों ?

## लाइट लगवाना

\*1018. डॉ० रंजु गौता--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि सीतामढ़ी जिलान्तर्गत प्रखंड बाजपट्टी मुख्यालय बाजार स्थित शहीद रामफल मंडल टॉवर चौक व सोनमनी टोल चौक पर लगा हाईमास्टर लाइट करीब 5 वर्षों से खराब है, यदि हाँ, तो सरकार कबतक वर्णित हाईमास्टर लाइट को मरम्मत करने के साथ-साथ बाजपट्टी प्रखंड के चौक चौराहा पर LED लाइट लगवाने का विचार रखती है, नहीं, तो क्यों ?

## नल-जल कनेक्शन देना

\*1019. श्री कमरूल होदा--स्थानीय हिन्दी दैनिक समाचार-पत्र में दिनांक 2 जनवरी, 2020 को प्रकाशित शीर्षक "अबतक 14 प्रतिशत घरों को ही मिला हाऊस कनेक्शन" के संदर्भ में क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि--

(1) क्या यह बात सही है कि मार्च, 2020 तक राज्य के 56,079 वाडों के 89.53 लाख घरों में मुख्यमंत्री नल-जल योजना में कनेक्शन देने का लक्ष्य निर्धारित है, किन्तु अबतक केवल 14 प्रतिशत घरों में ही जल-नल कनेक्शन दिया गया है ;

(2) क्या यह बात सही है कि उक्त योजना के तहत किशनगंज जिला के किशनगंज शहर में अबतक किसी भी घर में नल-जल का कनेक्शन नहीं दिया गया है ;

(3) यदि उपर्युक्त खंडों के उत्तर स्वीकारात्मक हैं, तो सरकार निर्धारित लक्ष्य के अनुरूप मार्च, 2020 तक किशनगंज समेत पूरे राज्य में नल-जल का कनेक्शन देने हेतु कौन-सी कार्य योजना अपनाया चाहती है, नहीं, तो क्यों ?

## नाला का निर्माण

\*1020. श्री फ़ैयाज अहमद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि विभाग के पत्रांक 80, दिनांक 12 फरवरी, 2019 द्वारा नगर परिषद्, दानापुर, पटना के वार्ड नम्बर 37 अन्तर्गत कुसुमपुरम कॉलोनी के टीचर्स लेन में आर०सी०सी० नाला निर्माण हेतु तकनीकी अनुमोदन/प्रशासनिक स्वीकृति के उपरान्त तत्काल 15,10,555 रुपया की स्वीकृति प्रदान किये जाने के बावजूद अभीतक नगर परिषद्, दानापुर द्वारा उक्त कार्य का निविदा प्रक्रिया पूर्ण नहीं की गयी है, यदि हाँ, तो इसका क्या औचित्य है ?



## कब्जा से मुक्त कराना

\*1021. श्री सरोज यादव--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि भोजपुर जिला के आरा अंचल में खाता नम्बर 198, मौजा पकड़ी, धाना नम्बर 236 का भू-भाषियों द्वारा फर्जी रूप से कागजात बनाकर जमीन कब्जा करते हुये मकान बना दिया गया है, यदि हाँ, तो सरकार जाँच कराकर दोषियों के विरुद्ध कार्रवाई के साथ उक्त जमीन को कबतक कब्जा से मुक्त कराना चाहती है, नहीं, तो क्यों ?

## जमीन पर कब्जा दिलाना

\*1022. श्री मनोहर प्रसाद सिंह--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि कटिहार जिला के मनिहारी प्रखंड अन्तर्गत मनिहारी नगर पंचायत के वार्ड संख्या 15 शिम्भूडीह के इन्द्रजीत पासवान एवं अन्य 1,200 लोगों को लाल कार्ड का पर्चा 2005 में दिया गया है, लेकिन वासगीत जमीन पर उन्हें कब्जा नहीं दिलाया गया है, जबकि राजस्व वसूला जा रहा है, यदि हाँ, तो सरकार उन पर्चाधारियों को उनकी जमीन पर कब्जा दिलाने का विचार रखती है, नहीं, तो क्यों ?

## बस पड़ाव की व्यवस्था

\*1023. श्री नारायण प्रसाद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पश्चिम चम्पारण जिलान्तर्गत बेतिया नगर परिषद् स्थित बसवरिया में बस पड़ाव का निर्माण नहीं हुआ है, यदि हाँ, तो सरकार उक्त स्थान पर बस पड़ाव का निर्माण कराने का विचार रखती है, नहीं, तो क्यों ?

## वसूली करना

\*1024. श्री कमरूल होदा--क्या मंत्री, सहकारिता विभाग, यह बतलाने की कृपा करेंगे कि क्या यह बात सही है कि किशनगंज जिला अन्तर्गत खरीफ विपणन मौसम 2012-13 एवं 2013-14 में धान के एस0एफ0सी0 को चावल नहीं देने वाले कुल 21 मिलरों यथा-मनोकामना राइस मिल, सिल्लीगुड़ी, एन0एस0राइस मिल, सोनापुर, दुर्गा राइस मिल, डुमरया इत्यादि को डिफॉल्टर घोषित किया गया है, जिनसे 17 करोड़ रुपया की वसूली की जानी है, यदि हाँ, तो सरकार अबतक उन राइस मिलरों से कबतक बकाया राशि वसूल करने का विचार रखती है, नहीं, तो क्यों ?

## निर्माण कराना

\*1025. श्री सुधीर कुमार उर्फ बंटो चौधरी--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि जमुई जिलान्तर्गत अलीगंज प्रखंड एवं सिकंदरा प्रखंड में पशु अस्पताल नहीं है, जिसके कारण पशुओं को इलाज करने में कठिनाई होती है, जिससे पशुओं को निजी अस्पताल में इलाज कराने में पशुपालकों को आर्थिक कठिनाई हो रही है, यदि हाँ, तो सरकार उक्त प्रखंडों में कबतक पशु अस्पताल का निर्माण कराने का विचार रखती है, नहीं, तो क्यों ?

## अवसर देना

\*1026. श्रीमती सुनीता सिंह चौहान--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि सीतामढ़ी जिलान्तर्गत रून्नीसैदपुर प्रखंड ग्राम-तिलक ताजपुर, थाना-रून्नी सैदय के श्री अविनाश किरण, पिता-जयशंकर प्रसाद सहित 90 किसानों ने जिला कृषि पदाधिकारी, सीतामढ़ी के कार्यालय से वर्ष 2019-20 में फसल क्षतिपूर्ति का आवेदन ऑनलाइन जमा किया था तथा ऑनलाइन आवेदन के लिये समाचार-पत्र में बिना सूचना दिये जाने के कारण एवं कम समय और सर्वर डाउन रहने के कारण नहीं भरा गया, यदि हाँ, तो सरकार तिलक ताजपुर पंचायत के फार्म भरने से वंचित किसानों के लिये ऑनलाइन फार्म पुनः आवेदित करने का अवसर देना चाहती है, नहीं, तो क्यों ?

## कार्रवाई करना

\*1027. डॉ० रामानुज प्रसाद--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि पटना नगर निगम के वार्ड नं० 30 के एन० एच० 30 से घना कॉलोनी, एल० पी० साही मोड़ पथ में घटिया नाला एवं पी० पी० सी० निर्माण को विभागीय पत्रांक 706, दिनांक 31 मई, 2017 के द्वारा जिला पदाधिकारी, पटना से जाँच के आदेश के बावजूद जाँच नहीं होने के कारण सालोंभर रोड पर पानी जमा होकर जल-जमाव की स्थिति बनी हुयी है, यदि हाँ, तो सरकार जाँच में हो रहे विलम्ब के लिये दोषी पदाधिकारी पर कार्रवाई के साथ कबतक उक्त जल-जमाव से मुक्ति दिलाना चाहती है, नहीं, तो क्यों ?

## सुदृढ़ करना

- \*1028. श्री चन्द्रसेन प्रसाद--क्या मंत्री, सहकारिता विभाग, यह बतलाने की कृपा करेंगे कि--
- (1) क्या यह बात सही है कि नालन्दा जिला के परवल प्रखंड के शिवनगर पैक्स एवं इसलामपुर प्रखंड के वेशवक पैक्स सहित जिला के अन्य पैक्सों द्वारा धान का क्रय का कार्य किया जा रहा है, जबकि वित्तीय वर्ष 2018-19 में क्रय किये गये धान का भुगतान किसानों को पूर्ण रूप से नहीं किया गया है;
  - (2) क्या यह बात सही है कि पैक्सों द्वारा नालन्दा जिला में धान का खाली बोरा की खरीदगी, धान की बोरा में भराई तथा पैकिंग का कार्य किसानों के द्वारा ही कराकर सीधे राइस मील में भेजकर तौल कराया जा रहा है, जिसके कारण उठाई, भराई, पैकिंग एवं ढुलाई का आर्थिक क्षति किसानों को ही उठाना पड़ रहा है;
  - (3) यदि उपर्युक्त खंडों के उत्तर स्वीकारात्मक हैं, तो सरकार किसानों का पूर्व बकाया सहित धान क्रय पैक्सों द्वारा अपनाये जा रहे प्रक्रिया को कबतक सुधार करने का विचार रखती है ?

## उपलब्ध कराना

\*1029. श्री अमित कुमार--क्या मंत्री, पशु एवं मत्स्य संसाधन विभाग, यह बतलाने की कृपा करेंगे कि क्या यह बात सही है कि शिवहर जिलान्तर्गत हुमरी, करसरी में प्रथम कार्य पशु चिकित्सालय स्थापित है, लेकिन पशु गर्भधारण हेतु सीमेन सुविधा उपलब्ध नहीं रहने के कारण किसानों को काफी कठिनाइयों का सामना करना पड़ता है, यदि हाँ, तो सरकार उक्त अस्पताल में कबतक सीमेन सुविधा उपलब्ध कराने का विचार रखती है, नहीं, तो क्यों ?



## सड़क एवं नाला निर्माण

\*1030. श्री विद्या सागर केशरी--क्या मंत्री, नगर विकास एवं आवास विभाग, यह बतलाने की कृपा करेंगे कि क्या यह बात सही है कि फारबिसगंज नगर परिषद् क्षेत्र के वार्ड नं० 19 अन्तर्गत जनकलाल पथ में गोड़ीहारी रोड से पंचमुखी हनुमान मंदिर तक जाने वाली सड़क को पक्कीकरण एवं नाला का निर्माण नहीं कराया जा सका है, जिससे आवागमन में भारी कठिनाई हो रही है, यदि हाँ, तो सरकार कबतक उक्त सड़क के साथ पक्का नाला का निर्माण कराना चाहती है, नहीं, तो क्यों ?

## खाद्यान्न उठाव की व्यवस्था करना

\*1031. श्री नारायण प्रसाद--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि पश्चिमी चम्पारण जिलान्तर्गत नौतन प्रखंड के गदिरी पंचायत के जन-वितरण दुकानदार का लाइसेंस नवम्बर, 2019 में रद्द कर दिया गया है, तबसे प्रत्येक माह उपभोक्ताओं को अपने घर से चार किलो मीटर दूर खाद्यान्न उठाने जाना पड़ता है, यदि हाँ, तो सरकार गहीरी, मन टोला में उपभोक्ताओं के खाद्यान्न उठाने की व्यवस्था कबतक करने का विचार रखती है, नहीं, तो क्यों ?

## अमीन बहाल करना

\*1032. श्री सत्यदेव राम--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि सीवान जिला में सिर्फ दो अमीन ही कार्यरत हैं और इन्हीं दो अमीनों से जिला के सभी अंचल कार्यालयों में काम होता है, जिससे भूमि संबंधी कार्य में काफी कठिनाई हो रही है, यदि हाँ, तो सरकार पंचायत स्तर पर कबतक अमीन बहाल करना चाहती है, नहीं, तो क्यों ?

## राजस्व कर्मचारियों की प्रतिनियुक्ति

\*1033. श्री सैयद अबू दौजाना--क्या मंत्री, राजस्व एवं भूमि सुधार विभाग, यह बतलाने की कृपा करेंगे कि क्या यह बात सही है कि सीतामढ़ी जिला के सुरसंड प्रखंड अन्तर्गत रघाउर, पिट्टा, जवाही, बघाड़ी, पठनपुर, कोरियाही, अमाना एवं बघाड़ी 7 राजस्व ग्राम हैं, जबकि उक्त प्रखंड के तहत 15 पंचायत हैं, जिसमें मात्र एक राजस्व कर्मचारी कार्यरत है, जिससे कार्यदाव में ग्रामीणों के राजस्व कार्य में विलम्ब हो रहा है, यदि हाँ, तो सरकार प्रखंड में रिक्त पदों के अनुरूप कबतक राजस्व कर्मचारियों की प्रतिनियुक्ति करना चाहती है, नहीं, तो क्यों ?

## चालू करना

\*1034. श्री ललन पासवान--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि रोहतास जिलान्तर्गत चैनारी विधान सभा क्षेत्र के नौहट्टा, रोहतास सहित चारों प्रखंडों में सन् 2015-16 में विधायक की अनुशांसा से एवं आपदा प्रबंधन से चापाकल लगाये गये थे, जो प्राक्कलन के अनुसार नहीं होने के कारण बंद पड़ा है, यदि हाँ, तो सरकार इसकी जाँच कराकर इसमें अनियमितता बरतने वाले अधिकारी एवं संवेदक पर कार्रवाई करते हुये चापाकलों को कबतक चालू कराने का विचार रखती है, नहीं, तो क्यों ?

## जाँच कराना

\*1035. श्री अनिल कुमार यादव--क्या मंत्री, नगर विकास एवं आवास विभाग, यह बतलाने की कृपा करेंगे कि--

(1) क्या यह बात सही है कि भागलपुर जिला के नगर निगम, भागलपुर अन्तर्गत इशाकचक मुहल्ला के छटपटी रोड में होल्डिंग नं० फार्म-बी० 56/38 सहित उससे सटे तीन अन्य प्लॉट में 4 फीट गड्ढा है एवं मकान का निर्माण नहीं हुआ है;

(2) क्या यह बात सही है कि उक्त फार्म बी० 56/38 सहित उससे सटे तीन अन्य प्लॉटों में नगर निगम द्वारा पानी, बिजली एवं सड़क की सुविधा नहीं दी गयी है, फिर भी नगर निगम के कर अभिलेख में उक्त वर्णित प्लॉटों के लिये प्रति प्लॉट एक लाख पचास हजार रुपया बकाया दर्शाया गया है;

(3) यदि उपर्युक्त खंडों के उत्तर स्वीकारात्मक हैं, तो सरकार कबतक इसकी जाँच कराकर उक्त बकाया राशि से प्लॉटधारकों को मुक्त करना चाहती है, नहीं, तो क्यों ?

## जीर्णोद्धार कराना

\*1036. श्री सुबोध राय--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि भागलपुर जिलान्तर्गत सुल्तानगंज नगर परिषद् के वार्ड नं० 12 का जलमीनार जर्जर अवस्था में है, जिससे किसी दिन भयावह दुर्घटना घट सकती है तथा अधिकांश मुहल्लों में जर्जर पाइप से पानी की आपूर्ति की जा रही है, जिसके कारण नागरिकों को गंदा पानी पीने के लिये बाध्य होना पड़ता है, यदि हाँ, तो सरकार सुल्तानगंज नगर परिषद् के नागरिकों को कबतक शुद्ध पेयजल की आपूर्ति एवं जर्जर जलमीनार का जीर्णोद्धार सुनिश्चित करना चाहती है ?

## मुआवजा देना

\*1037. श्रीमती गायत्री देवी--क्या मंत्री, कृषि विभाग, यह बतलाने की कृपा करेंगे कि क्या यह बात सही है कि सीतामढ़ी जिला के परिहार प्रखंड में 2019 में प्रलयकारी बाढ़ से काफी मात्रा में किसानों का फसल बर्बाद हो गया है, जिसका सर्वे भी किया जा चुका है तथा जिला कृषि पदाधिकारी के द्वारा अंचल परिहार को सूची भेजा जा चुका है, लेकिन अंचल एवं प्रखंड कृषि पदाधिकारी के मनमानी के कारण आजतक किसानों को मुआवजा की राशि नहीं मिल सका है, यदि हाँ, तो सरकार उक्त प्रखंड के पीड़ित किसानों को कबतक मुआवजा की राशि देने का विचार रखती है, नहीं, तो क्यों ?

## राशन कार्ड दिलाना

\*1038. डॉ० रंजु गीता--क्या मंत्री, खाद्य एवं उपभोक्ता संरक्षण विभाग, यह बतलाने की कृपा करेंगे कि क्या यह बात सही है कि सीतामढ़ी जिला अन्तर्गत बाजपट्टी प्रखंड में आजतक 6,427 लोगों के आवेदन के विरुद्ध मात्र 448 बी० पी० एल० परिवारों को ही राशन कार्ड दी गयी है तथा बाकी परिवार को राशन कार्ड अभी तक नहीं उपलब्ध कराया गया है, यदि हाँ, तो सरकार बाकी बचे बी० पी० एल० परिवार को भी राशन कार्ड दिलाने का विचार रखती है, नहीं, तो क्यों ?

पटना :  
दिनांक 5 मार्च, 2020 (ई०) ।

बटेश्वर नाथ पाण्डेय  
सचिव,  
बिहार विधान सभा, पटना ।